



Kunsill Lokali Hal Balzan
153 Triq il-Kbira
Hal Balzan

MINUTI TAL-WIEHED U ERBGHIN LAQGHA TAS-SITT KUNSILL

Post: fis-Sala tal-Kunsill, 153 Triq il-Kbira, Hal Balzan

Data: Il-Erbgħa, 15 ta' Diċembru 2010

Hin: Mis-5.35pm sad-8.55pm

Prezenti: It-Tabib J. Zammit Montebello (wasal fis-5.40pm)
Is-Sur Joseph Mary Galea
L-Avukat Trevor De Giorgio
Is-Sur J. Cassar
Is-Sur Guido Borg

Peres li s-Sindku kien għadu ma wasalx u kien hawn quorum il-Viċi-Sindku ha s-sigġu u l-laqgħa bdiet.

1. Approvazzjoni tal-Minuti ta' l-Erbgħin laqgħa tas-Sitt Kunsill.

Fuq il-mejda tal-Kunsill tqiegħdu l-minuti ta' l-Erbgħin laqgħa tas-Sitt Kunsill, ta' nhar il-Erbgħa, 23 ta' Novembru 2010 (mehmuza). Kopja tal-minuti nġhatat lill kull kunsillier qabel il-laqgħa.

F'dan il-hin wasal is-Sindku u ha s-sigġu.

Il-Minuti ta' l-Erbgħin laqgħa tas-Sitt Kunsill, ta' nhar il-Erbgħa, 23 ta' Novembru 2010 kienu proposti għall-approvazzjoni mill-Kunsillier J. Cassar li kien issekondat mill-Kunsillier Dr. T. DeGiorgio. Il-minuti kienu approvati unanimament. Is-Sindku flimkien mas-Segretarju Ezekuttiv ffirmaw il-minuti biex juru li huwa dokument korrett.

2. Mill-Minuti.

1. Il-Kunsillier Dr. T. DeGiorgio li kien issekondat mill-Kunsillier G. Borg talab li kopja ta' l-*email* li gġib id-data tas-17 ta' Novembru 2010 indirizzata lis-Sur Carabott tkun mehmuz mal-minuti b'referenza għal-artiklu 1 taht "8. Affarijiet Oħra" tal-Minuti ta' l-Erbgħin Laqgħa.
2. Is-Segretarju Ezekuttiv infurmat lill-Kunsill illi hija tkelmet mas-Sur Magro ta' l-AK1 u dan infurmha li l-applikazzjoni għal-*bus shelter* lil-Transport Malta bagħha mhux lill-MEPA. Is-Segretarju Ezekuttiv infurmat lill-Kunsill illi l-Awtorita' tat-Transport Pubbliku infurmatna llum li ser tqiegħed iż-żewġ *bus shelters* li talab il-Kunsill għal-Triq Guze Bonnici u l-Pjazza fi żmien qasir.

3. Is-Segretarju Ezekuttiv infurmat lill-Kunsill illi l-MEPA tixtieq li l-Kunsill jidentifika post fejn jitwahaħhal *noticeboard* mal-ħajt ta' daqs 35" x 31" *aluminium* abjad u bil-ħgieg, biex fih jitqiegħdu l-avvizi tal-MEPA dwar applikazzjonijiet ta' zvilupp li jsiru lill-MEPA. Il-Kunsill unanimament qabel li l-aħjar post huq mal-ħajt ta' l-Għassa fil-pjazza.
4. Is-Segretarju Ezekuttiv infurmat lill-Kunsill illi l-Wi-Fi mwieghed għal-pjazza ser jiġi stallat fil-pjazza imma biex dan isir qed nistennew risposta mingħand il-Kummissarju tal-Pulizija biex inqiegħdu l-kaxxa fuq l-faċċata ta' l-Għassa u nieħdu d-dawl minn hemm ukoll. Kif ikolna risposta nkunu nistgħu nwaħħlu l-apparat.
5. Is-Segretarju Ezekuttiv infurmat li lill-Kunsill illi fuq suġġeriment tal-Kunsillier G. Borg u wara konsultazzjoni mas-Sindku ntbagħtet talba għal-aktar fondi lid-Dipartiment tal-Gvern Lokali biex tiġi rranġata l-istatwa ta' Santa Marija.
6. F'dan il-ħin il-Viċi-Sindku talab lill-Kunsill jisma lis-Sur J. Desira, ħaddiem tal-Kunsill biex jagħmel l-intervent tiegħu fuq it-talba għal-kumpens għal-ħsara li ġarrab fuq il-karozza privata tiegħu. Is-Segretarju Ezekuttiv talbet lis-Sur Desira jgħid lill-Kunsill x'għara. Is-Sur Desira qal li mar jiġbor xi formoli għal-uffiċċju u pparkja l-karozza tiegħu quddiem "Boffa" fil-kantuniera u meta mar lura sab daqqa. Is-Segretarju staqsiet jekk il-karta li ta' għas-somma ta' €69.88 hiex stima jew kont - is-Sur Desira rrisponda li stima u li għadu ma rranġax il-ħsara. Meta ġie mistoqsi mis-Sindku jekk għamilx rapport l-Għassa huwa qal li le. F'dan il-ħin is-Sindku nnota li l-Kunsill ma jistax jagħti kumpens jekk il-proċeduri ma jiġux segwiti. Is-Sindku talab lis-Sur Desira jkelmu wara l-laqqgħa u s-Sur Desira kien skuzat u ħareġ mill-kamra.

Is-Segretarju Ezekuttiv innutat li hija kellha tqiegħed fuq il-mejda rapport dwar il-ħaddiema ssekondati mal-Kunsill u staqsiet jekk tagħmilx dan issa jew aktar tard skond l-agenda. Il-Kunsill unanimament qabel li r-rapport jitqiegħed fuq il-mejda f'dan il-ħin peres li l-*item* kien diġa beda jiġi diskuss. Ir-rapport tqiegħed fuq il-mejda (mehmuz). Kopja tar-rapport ingħata lill kull kunsillier qabel il-laqqgħa.

Is-Sindku nforma lill Kunsill illi llum ġie infurmat mill-Ministeru li saret spezzjoni l-bieraħ fuq il-ħaddiema ta' l-IPSL li huma ssekondati mal-Kunsill u li ma nstabux fuq il-post tax-xogħol u li dawn il-ħaddiema ser jittieħdu lura. Huwa qal li kiteb ittra fejn informa lis-superjuri tagħhom illi kull komunikazzjoni dwar il-ħaddiema trid tiġi ndirizzata lilu fil-futur. Huwa nnota li b'mod immedjat l-ħaddiema jridu jiffirmaw l-attendenza quddiem il-Viċi-Sindku fis-7.00am u wara l-attendenza titella fl-uffiċċju biex fit-3.00pm il-ħaddiema jiffirmaw quddiem is-Segretarju Ezekuttiv u wara jnizzlu l-*file* lill-Viċi-Sindku biex ikun għandu l-għada filgħodu. Is-Sindku għamel enfazi illi l-ħaddiema ma jistawx jitolqu minn fuq il-post tax-xogħol qabel ma jiffirmaw.

Is-Sindku għamel enfazi fuq il-bzonn li l-ħaddiema jilbsu *s-safety jackets* li jingħataw apposta meta jkunu fuq il-post tax-xogħol biex jidhru fit-triq u jevitaw periklu.

Il-Kunsill iddiskuta l-kwistjoni ta' transport għal-ħaddiema u ser johroġ *expression of interest* biex naraw min huwa interessat jipprovdi vetturi *environmentally friendly* għal-Kunsill.

Il-Kunsill unanimament approva li jkopri lill-ħaddiema tal-Kunsill taħt il-polza ta' l-assigurazzjoni tal-Kunsill waqt li jkunu fuq xogħol mal-Kunsill.

Il-Kunsill unanimament approva li tinkiseb stima għax-xiri ta' *jigger* biex jintuza mill-ħaddiema tal-Kunsill.

7. Is-Segretarju Ezekuttiv qiegħdet fuq il-mejda tal-Kunsill stimi li jgħibu d-data tal-15 ta' Diċembru 2010 għal-irrangar ta' *monitor* u għax-xiri ta' tlett *monitors* biex jinbidlu l-*monitors* kollha ta' l-uffiċċju. Il-Kunsill unanimament qabel li jbidel il-*monitors* għax mhux vijjabbli li ssewwi meta illum *monitor* raħas ħafna.

Is-Sindku talab sospenzjoni ta' l-agenda biex il-Kunsill jiddiskuti l-estimi peres li kien wasal l-accountant tal-Kunsill u l-ghada ried isiefer. Il-Kunsill qabel unanimament li jiddiskuti l-estimi f'dan il-hin.

3. Estimi għas-Sena 2011.

L-Estimi *draft* għas-sena finanzjarja 2011 tqiegħdu fuq il-mejda tal-Kunsill (mehmuza). Kopja ngħatat lill kull kunsillier qabel il-laqgħa. Is-Sur M. Debono, l-*accountant* tal-Kunsill kien prezenti għal-laqgħa. Huwa qara l-estimi u wiegħeb xi mistoqsijiet li saru.

L-estimi għas-sena finanzjarja 2011 kienu emendati kif jidher fuq id-dokument mehmuz. Is-Segretarju Ezekuttiv għandha tagħmel l-emendi u tippreżenta kopja għdida fil-laqgħa li jmiss għall-approvazzjoni tal-Kunsill.

Il-Kunsill skuza l-accountant mill-laqgħa u l-Kunsill kompla bl-agenda.

Mill-Minuti (tkompliġa).

8. Is-Segretarju Ezekuttiv infurmat lill-Kunsill illi l-Kunsillier G. Borg xtaq jgħbed l-attenzjoni għal-bżonn li ssir *zebracrossing* fi Triq Idmejda hdejn il-bank HSBC għax diffiċli bi anzjan jaqsam. Il-Kunsill innota li l-post indikat jista jkun perikuluz biex taqsam minħabba li hemm il-*parking* imma s-Segretarju Ezekuttiv għandha tikkommunika ma l-Awtorita' tat-Trasport ta' Malta biex tara jekk jistax jsir xi ħaġa.
9. Is-Segretarju Ezekuttiv infurmat lill-Kunsill illi ppreparat *draft* ta' *petition* għall-approvazzjoni tal-Kunsill u dan fir-rigward tal-petizzjoni dwar *flooding* tal-Wied ta' Hal Balzan li ser tiġi ffirmata għada. Id-*draft* tal-*petition* ġie approvat unanimament. Il-Kunsill talab lis-Segretarju Ezekuttiv titlob lill-Kappillan biex jagħmel avviz wara l-quddies biex jinforma lill-pubbliku li l-petizzjoni tista tiġi ffirmata fuq iż-żuntier nhar is-Sibt, 18 ta' Diċembru 2010 bejn il-5.00pm u s-7.15pm u nhar il-Hadd, 19 ta' Diċembru 2010 bejn id-9.00am u nofsinhar.
10. Is-Segretarju Ezekuttiv infurmat lill-Kunsill illi reggħet saret talba biex jitneħħa l-ħawt li hemm fuq il-bankina fi Triq it-Tliet Knejjes għax qed jostakola l-bankina u hadd ma jista jgħaddi. Il-Kunsill innota li diġa ħa deċiżjoni fuq din il-materja u xejn għadu ma nbidel.
11. Is-Segretarju Ezekuttiv infurmat lill-Kunsill illi l-laqgħa tal-Lokalita' saret fit-2 ta' Diċembru 2010 fis-7.00pm fil-Kazin San Gabriel u qiegħdet fuq il-mejda tal-Kunsill kopja tal-minuti tal-laqgħa.
12. Is-Segretarju Ezekuttiv infurmat lill-Kunsill illi l-*gazebo* bdiet tiġi stallata fil-post nhar it-Tnejn, 13 ta' Diċembru 2010 u x-xogħol għadu għaddej fuqha.
13. Il-Viċi-Sindku nforma lill-Kunsill illi huwa għamel rapport lill-pulizija dwar zaġħżuġh ta' tlettax il-sena wara li xi persuni infurmawh li dan iż-zaġħżuġh kien qed jagħmel atti vandali fil-*playing field* billi ħaraq il-ħajt tat-taraġ.

14. Is-Segretarju Ezekuttiv infurmat lill-Kunsill illi s-Sna Castillo Refalo li kienet l-*instructress* l-aħħar *aerobic classes* tista tagħti l-lezzjonijiet tas-sensiela l-gdida li l-Kunsill xtaq jorganizza u qed titlob €19 inkluz il-VAT għal-kull sessjoni. Il-Kunsill unanimament qabel li jibda l-lezzjonijiet fi Frar 2011 u jsiru t-Tlieta fis-6.00pm. Is-Segretarju Ezekuttiv għandha tistaqsi jekk hiex lesta u tistax tiġi użata *c-changing room* tal-grownd tal-football fi Triq Robert Mifsud Bonnici, Hal Lija u jekk le l-lezzjonijiet isiru fil-Sala Aurora.
15. Is-Segretarju Ezekuttiv qieghdet fuq il-mejda tal-Kunsill il-minuti ta' laqgħa li saret fis-17 ta' Novembru 2010 "Meeting with the Balzan Business Community Regarding SEAP" (mehmuza). Kopja ngħatat lill kull kunsillier qabel il-laqgħa.
16. Is-Segretarju Ezekuttiv qieghdet fuq il-mejda tal-Kunsill il-minuti ta' laqgħa li saret fl-24 ta' Novembru 2010 ma rappreżentanti ta' Greenpak (mehmuza). Kopja ngħatat lill kull kunsillier qabel il-laqgħa.
17. Is-Segretarju Ezekuttiv qieghdet fuq il-mejda tal-Kunsill il-minuti tal-Laqgħa tal-Lokalita' 2010 li saret fit-2 ta' Diċembru 2010 (mehmuza). Kopja ngħatat lill kull kunsillier qabel il-laqgħa.

4. Korrispondenza.

Tqieghdet fuq il-mejda tal-Kunsill xi korrispondenza li waslet bejn l-24 ta' Novembru 2010 u l-15 ta' Diċembru 2010 u rapport tal-korrispondenza li giet ipprezentata li ggib id-data tal-15 ta' Diċembru 2010 (mehmuz).

Ittra bla numru u 1201: L-ittra mid-Dipartiment tal-Gvern Lokali dwar "Belt Kapitali Ewropea tal-Kultura 2018 giet innutata. Il-Kunsill unanimament qabel li għandu jiffirma. Il-Kunsillier Dr. T. DeGiorgio ser jirrapreżenta lill-Kunsill waqt il-laqgħa ta' informazzjoni.

Ittra Numru 1212: L-ittra tad-Dipartiment tal-Gvern Lokali dwar *tipping fees* giet innutata.

Ittra Numru 1211 u 1203: L-ittra tad-Dipartiment tal-Gvern Lokali dwar Skema dwar inizjattivi ta' attivitajiet 2011 giet innutata. Il-Kunsilli Lokali ta' H'Attard u Hal Balzan ser jorganizzaw attivita' flimkien.

Ittra Numru 1210: L-ittra ta' l-avukat M. Fenech b'risposta dwar il-ħsara li garrab il-gar waqt l-għargħar ta' Ottubru 2010 giet innutata.

Ittra Numru 1209: L-ittra ta' l-Enemalta dwar *talk* dwar *smart use of energy* giet innutata. Il-Viċi-Sindku ser jattendi.

Ittra Numru 1208: L-ittra tas-Sna Griscti Soler b'risposta għall-ittra tal-Kunsill dwar *claim* għal-ħsara li għamlet giet innutata. Il-Kunsill innota li l-pozizzjoni tal-Kunsill għadha l-istess.

Ittra Numru 1206: L-ittra mingħand Transport Malta dwar *Single yellow line and No Parking (No Waiting) signs* fi Triq Sant Antnin, Balzan giet innutata. Il-Kunsill unanimament qabel li għandhom jitqieghdu t-tabelli u jsiru l-marki tat-toroq.

Ittra Numru 1205: L-ittra mingħand Transport Malta dwar *Traffic Mirror* in Triq Cardinal Cardijn, Balzan giet innutata. Il-Kunsill unanimament qabel li għandha titqieghed il-mera.

Ittra Numru 1204: L-ittra mill-iskola Primarja Lija – Balzan – Iklin dwar Carol Service giet innutata. Il-Kunsill unanimament approva li jhallas l-ispejjes ta' gwardjan lokali biex jagħalaq Triq il-Kbira.

Ittra Numru 1197: L-ittra ta' resident dwar l-istatwa ta' Santa Marija giet innutata. Il-Kunsill innota li diġa għandu xi fondi għar-restawr u qed jistenna risposta mingħand id-Dipartiment tal-Gvern Lokali wara li għamel talba għal-aktar fondi. Il-Kunsill innota li fl-estimi alloka somma għar-restawr ta' l-istatwa ukoll u nittamaw li din tiġi restawrata s-sena d-dieħla.

Ittra Numru 1190: L-ittra ta' resident dwar pparkjar fi Triq il-Papa Alessandru VII giet innutata. Il-Kunsill innota li ladarba għadu ma nbidel xejn fil-liġi ma jistax jitlob li jsiru *parking bays* fi Triq il-Papa Alessandru VII għaliex it-triq dejqa għal-*parking* u traffiku fiż-żewġ direzzjonijiet.

Ittra Numru 1177: L-kwotazzjoni għax-xiri ta' qsari mitluba fl-aħħar laqgħa giet innutata. Il-Kunsill unanimament qabel li jixtri 10 *planters*, mudell numru 30, prezz €89.06 il-waħda għal-Triq B. Bontadini.

Ittra Numru 1171: Ir-rapport ta' l-Awditur Ġenerali dwar il-Kunsilli Lokali gie nnutat

5. Kommunikazzjoni tas-Sindku.

1. Is-Sindku informa lill-Kunsill illi s-Sur Gauci ta' "Villa Carmar" fi Triq l-Imdina wrieh dokument li minn naha tiegħu wrieh lill-Kunsillier Dr. T. DeGiorgio u dan id-dokument antik jindika li huwa permess għal-uffiċċju. Il-Kunsill unanimament qabel illi jekk hemm dokument li juri li hemm permess għal-uffiċċju l-Kunsill mhux ser jmur kontra permess validu imma jekk hemm bżonn li jsir *change of use* biex ikun kopert bil-permess għall-uffiċċju, l-Kunsill jinsisti li l-proċedura normali għal-*change of use* trid issir u l-Kunsill iressaq l-oġġezzjonijiet tiegħu skond il-proċeduri normali peres li din hija arja ta' vilel.
2. Il-Kunsillier Dr. T. DeGiorgio nnota li hafna drabi l-Għassa ta' Hal Balzan qed tkun mgħaluqa meta jsiru atti vandali fil-*playing field* u issa li qed tiġi mqieghda *gazebo* ġdida ma nixtiequx li ssirilha hsara b'atti vandali. Huwa nnota wkoll illi fi Triq Sisner u fi Triq San Valentinu filgħaxija qed jidhru emigranti jittalbu. Il-Kunsill talab lis-Segretarju Ezekuttiv tibgħat ittra f'dan is-sens lis-Superintendent ta' l-Għassa ta' Birkirkara u tibgħat kopja lil min jiehu hsieb l-immigranti fiċ-Centru ta' Triq Idmejda, lill-Kummissarju tar-Refugjati u lill-Ministru C. Mifsud Bonnici.
3. Is-Sindku nforma lill-Kunsill illi huwa u l-Kunsillier Dr. T. DeGiorgio ltaqgħu ma l-Onor. J. Azzopardi fit-30 ta' Novembru 2010 fejn ġew infurmati illi sa tmiem din is-sena l-garaxx tal-Joint Office li hemm fi Triq Mons. F. X. Zahra ser jiġi devolut lill-Kunsill. Dwar l-art f'Wesgħa l-Professor Guze' Aquilina huma nfurmaw lill-Onor Azzopardi dwar is-sitwazzjoni fejn il-Kunsill ma jistax jimxi l-quddiem minħabba li hemm kawza fil-Qorti. L-Onor Azzopardi ppropona li l-Gvern jorog *letter of intent* lill-Kunsill bil-kundizzjonijiet li jrid jaċċetta l-Kunsill fejn l-Gvern jikkommetti ruhu li jiddevolvi l-art lill-Kunsill. Is-Sindku nforma lill-Kunsill li bagħat ittra lid-Dipartiment ta' l-Artijiet dwar kif għandna niproċedu (mehmuza) u f'dan l-istadju qed nistennew risposta.

Il-Kunsillier G. Borg staqsa jekk jistax jkun provdut *night shelter* fil-proġett imsemmi. Il-Kunsill innota li apparti l-fatt li dan ma kienx inkluz fl-*outline development permit* u apparti l-fatt li trid spazju biex isir hemm il-kwistjoni ta' *staff* mediku u *nurses* li tkun trid biex jingħata servizz, għaldaqstant f'dan l-istadju ma jistax isir *night shelter*.

6. Business Plan għat-Tlett snin 2011-2013.

Peres li l-estimi għadhom ma homiex approvati, l-*Business Plan* għat-tlett snin 2011-2013 jrid jiġi *updated* skond il-estimi li għad iridu jiġu approvati u għaldaqstant jitressaq fil-laqgħa li jmiss.

F'dan il-hin il-laqgħa giet aġġornata sabiex is-Segretarju Ezekuttiv tipprepara ċ-ċekkijiet ta' l-allowance tal-Kunsilliera.

7. Rapporti ta' l-Efficienza ta' l-Impjegati tal-Kunsill.

Fuq il-mejda tal-Kunsill tqiegħdu r-rapporti ta' l-Efficienza għas-sena 2010 fir-rigward ta' l-impjegati tal-Kunsill, s-Sinjura M. Casha u s-Sinjorina D. Farrugia. Tqiegħdu ukoll fuq il-mejda tal-Kunsill, estratti mill-avviz legali 127 ta' l-1998 (artiklu 19) u minn avviz legali 64 ta' l-2001 (artiklu 3) li jinsabu mehmuza, kopja ta' dawn l-istess estratti ingħatat lill kull kunsillier qabel il-laqgħa.

Il-Kunsill unanimament approva li s-Sna M. Casha tingħata *performance bonus* ta' 3% tas-salarju tagħha filwaqt li s-Sna D. Farrugia tingħata *performance bonus* ta' 4% tas-salarju tagħha.

8. Diskussjoni dwar offerti mitfugħa għal-Ġbir ta' Skart – R.C. 2/10

Fuq il-mejda tal-Kunsill tqiegħed l-*file* li fih l-iskedi ta' l-offeri li ntefghu fir-rigward ta' l-offerti għal-Ġbir ta' Skart – R.C. 2/10 (mehmuza). Is-Segretarju Ezekuttiv qiegħdet skeda li turi aktar dettalji dwar l-offerta. Kopja ta' l-iskedi nġatat lill-kull Kunsillier qabel il-laqgħa. Il-Kunsill ma ddiskutiex din l-item minhabba f'nuqqas ta' hin.

9. Rapport dwar l-ilmenti.

Fuq il-mejda tal-Kunsill tqiegħed ir-rapport ta' l-ilmenti li jġib id-data tal-15 ta' Diċembru 2010 (mehmuz).

Ilment Numru 17010037124498: Talba biex il-*parking* isir fuq naha taħda ta' Triq Sisner. Il-Kunsill innota li jekk nitolbu għal-*parking* fuq naha waħda tat-triq il-*parking* taż-żewġ naħat tat-triq jintilef peres li t-triq hija dejqa għal-traffiku fiż-żewġ direzzjonijiet. Il-Kunsill unanimament qabel li jestendi t-tul tad-*double yellow lines* li hemm fil-kantunieri ta' Triq Sisner.

Ilment Numru 17010009135322: Talba biex jitqiegħed bank flok il-kjosk ta' hdejn il-Ġonna ta' San Anton. Il-Kunsill innota li l-kjosk reġgħet tqiegħed wara li kienet saritilha l-ħsara u ma hemmx fejn isir bank.

Ilment Numru 17010009135355: Talba li ssir xi haġa peres li meta jipparkjaw il-vetturi fi Triq B. Bontadini dawn qed jostakolow il-bankini bil-*bumpers*. Ara deċizjoni aktar kmieni waqt il-laqgħa taħt "Korrispondenza", ittra numru 1177.

Ilment Numru 17010016136057: Talba biex fi Triq il-Papa Alessandru VII il-*parking* ikun rizervat għar-residenti u limitat għal-barranin. Ara deċizjoni aktar kmieni waqt il-laqgħa taħt "Korrispondenza", ittra numru 1190.

Ilment Numru 17010096136343: Talba biex tiġi restawrata l-istatwa ta' Santa Marija. Ara deċizjoni aktar kmieni waqt il-laqgħa taħt "Korrispondenza", ittra numru 1197.

Ilment Numru 17010026136517: Ilment dwar daqq ta' muzika tal-Milied matul il-gurnata kollha fl-arja tar-*roundabout* ta' Triq l-Għerusija. Il-Kunsill innota li l-muzika għandha tindaqq biss bejn il-5.00pm u l-10.00pm.

Il-Kunsill unanimament qabel li għandu jsir infurzar mill-*green wardens* fi Triq il-Providenza kantuniera ma Triq it-Tliet Knejjes, hdejn il-*bring-in-sites* ta' Wesgħa l-Prof. Aquilina u tal-Wied ta' Hal Balzan peres li hemm min qed jabbuza u jitfa l-iskart u qed tingħata deherha kerha. Il-Kunsill talab lis-Segretarju Ezekuttiv tinforma lid-ditta Innovative Projects Limited biex tressaq l-iskip tagħhom fuq in-naha l-oħra tal-*bring-in-site* biex tkun eqreb lejn il-*bus stop*. Il-Kunsill innota li l-iskip li tqiegħdet hemm bi prova għal-gimgħa għandha tithalla hemm indefenittivament sakemm jiddeċiedi mod iehor il-Kunsill u dan isir mingħajr hlas peres li l-iskip hija tal-kuntrattur tal-Kunsill li jiknes it-toroq.

Is-Segretarju Ezekuttiv infurmat lill-Kunsill illi kien hemm ilment dwar hmieg fil-latrina u marret tagħmel spezzjoni u nnutat li l-iskeda tat-tindif li kellha tiġi ffirmata kull meta jsir it-tindif mhiex qed tinzamm skond il-kuntratt. Hija qalet li meta marret hi l-iskeda kienet vojta imma xi hadd kien qed jimliha wara peres li kienet qed tasal l-uffiċċju ffirmata regolari, għaldaqstant hija kienet qed tassumi li l-iskeda mhiex turi l-verita meta qed isir it-tindif. Il-Kunsill unanimament qabel li l-iskeda trid tinzamm skond il-kuntratt.

10. Approvazzjoni biex isir il-hlas.

Fuq il-mejda tal-Kunsill tqiegħdet l-iskeda ta' hlasijiet li ggib id-data tal-15 ta' Diċembru 2010 (mehmuza) li tammonta għas-somma ta' €23,706.09.

L-iskeda ta' hlasijiet kienet proposta għall-approvazzjoni mill-Kunsillier J. Cassar li kien issekondat mill-Viċi-Sindku, s-Sur J. Galea. Il-Kunsill unanimament approva li jsiru l-hlasijiet. L-iskeda ta' hlasijiet giet iffirmata minn żewġ kunsillieri biex nuru li hija dokument korrett.

11. Affarijiet Ohra.

Is-Segretarju Ezekuttiv innotat li illum li kienet l-aħħar laqgħa tas-sena l-kunsillieri jridu japprovaw li tingħata l-*allowance* lilhom tas-sitt xhur minn Ġunju sa l-aħħar tas-sena. Hija nnutat li kulhadd hliet is-Sindku attenda l-laqqħat kollha. Is-Sindku kien skuzat għal-laqqħa wahda u l-ittra kienet giet mehmuza mal-minuti peres li kien imsiefer fuq xogħol. Fil-laqqħa tat-23 ta' Novembru 2010 is-Sindku ma attendiex u hija ma kienix giet infurmata li mhux ser jattendi u r-raġuni għaliex. F'dan il-hin, il-Viċi-Sindku għamel intervent fejn qal li s-Sindku kien qal lilu li ma jstax jattendi u kien taħ l-ittra imma ma kienx ipprezenta lis-Segretarju Ezekuttiv u ma kienx jaf fejn qiegħda. Is-Segretarju Ezekuttiv talbet deċizjoni tal-Kunsill. Il-Kunsill unanimament qabel li s-Sindku għandu jingħata l-*allowance* sħiħa u l-Viċi-Sindku jrid jipprezenta l-ittra lis-Segretarju Ezekuttiv kemm jista jkun malajr biex tiġi mehmuza mal-minuti.

Għeluq: Il-laqqħa li jmiss se ssir nhar il-Erbgħa, 12 ta' Jannar 2011 fil-5.30pm.

Dr. J. Zammit Montebello
Sindku

Ms. M. Zammit
Segretarju Ezekuttiv

Data